

المملكة العربية السعودية

فرع وزارة الشؤون الإسلامية والأوقاف والدعوة والإرشاد

مركز الدعوة والإرشاد بتبوك

شعبة دعوة وتوعية الجاليات بمدينة تبوك



فضائل محرم وعاشوراء

نصائح منتقاة من مصادر موثوقة

باللغة التامليّة

إعداد : محمد رضوان محمد جنيد

(داعية ومترجم مكتب دعوة الجاليات بتبوك)

முஹர்ரம் மாதத்தின் சிறப்புகள்

தமிழில்: - எம்.ஜே. எம். ரிஸ்வான்  
(அபூ நதா)

பிரச்சாரகர்: -  
(இஸ்லாமிய தஃவா மையம், தபுக்)

போண்: 04 - 4211315 நுஓவ:104

பேக்ஸ்: 04 - 4211170

بِسْمِ اللَّهِ الرَّحْمَنِ الرَّحِيمِ

புகழ் அனைத்தும் அல்லாஹ்வுக்கே சொந்தமானது. அவனது அருளும், சாந்தியும் நபிகள் நாயகம் (ஃ) அவர்கள் மீதும், அவர்கள் குடும்பத்தினர்கள், தோழர்கள், தோழியர் அனைவர் மீதும் நிலையாக உண்டாகட்டுமாக!

இஸ்லாமிய சகோதரர்களே! இஸ்லாமிய மாதங்களின் வரிசையில் இறுதியில் இடம் பெறும் புனித “துல்ஹஜ்” மாதம் எம்மை விட்டு விடை பெற்று, அதன் முதலாவது மாதமான “முஹர்ரம்” எம்மை நெருங்கிக் கொண்டிருக்கின்றது. இந்நிலையில் வருடம் முழுவதும் நாம் செய்த நல்ல, தீய அமல்கள் பற்றி சிந்தித்து, நல்லவைகளுக்காக அல்லாஹ்வைப் புகழ்ந்து கொள்வோம், தீயவைகளுக்காக அவனிடம் மன்னிப்பு வேண்டுவோம். ஏனெனில் அல்லாஹ் கூறுவதாக நபிகள் நாயகம் (ஃ) அவர்கள் கூறுகின்றார்கள்:

يا عبادي إنما هي أعمالكم أحصيها لكم فمن وجد خيرا فليحمد الله ومن وجد غير ذلك فلا

يلومن إلا نفسه (مسلم)

அடியார்களே! அவைகள் உங்கள் வினைகளாகும். அவைகளை நான் மதிப்பிட்டு வைத்திருப்பேன். (நியாயத்தீர்ப்பு நாளில்) எவர் (அவைகளுக்கான) நல்ல முடிவைக் கண்டு கொள்கின்றாரோ அவர் அல்லாஹ்வைப் புகழ்ந்து கொள்ளவும், எவர் அதற்குமாற்றமானவற்றைப் பெற்றுக் கொள்கின்றாரோ அவர் தன்னைத்தானே இகழ்ந்து கொள்ளவும். (நூல்: முஸ்லிம்) மேற்படி ஹதீஸ் மறுமையுடன் தொடர்புடையதாக இருப்பினும் அதன் பொருள் நாம் செய்கின்ற ஒவ்வொரு செயலின் இறுதியிலும் அதன் தராதரம், நிலைபற்றி எம்மை சிந்திக்கத் துண்டுவதை அவதானிக்க முடியும். இதற்குத் துணையாக உமர் (ஃ) அவர்கள் கூறும் பின்வரும் அறிவுரையை எடுத்துக் கொள்ளலாம்.

حاسبو أنفسكم قبل أن تحاسبوا ووزنوا أعمالكم قبل أن توزنوا. (ابن أبي شعبة)

நீங்கள் விசாரணை செய்யப்படுமுன் உங்களை விசாரணை செய்து கொள்ளுங்கள். உங்கள் (அமல்கள்) நிறுக்கப்படுமுன் உங்கள் அமல்களை நீங்கள் இடைபோட்டுக் கொள்ளுங்கள். (இப்னு அபி ஷைபா)

முஹர்ரம் மாதத்தின் சிறப்பு

முஹர்ரம் மாதம் போர் செய்வதற்கு தடை செய்யப்பட்ட புனித மாதங்களில் ஒரு மாதமாகும்.

إن عدة الشهور عند الله اثنا عشر شهرا في كتاب الله يوم خلق السماوات

والأرض منها أربعة حرم . (التوبة: 36).

வானங்களையும், பூமிகளையும் படைத்த நாள் முதல் அல்லாஹ்வின் பதிவோட்டில் (உள்ளபடி) மாதங்களின் எண்ணிக்கை அல்லாஹ்விடம் பன்னிரண்டாகும். அவற்றில் நான்கு (மாதங்கள்) புனிதமானவை. (9:36) என்ற திருமறை வசனத்தை விளக்குகின்ற நபிகள் நாயகம் (ஃ) அவர்கள்: அல்லாஹ் வானங்களையும், பூமியையும் படைத்த நாள் முதல் உள்ள அதன் (ஆரம்ப) அமைப்பிற்கு காலம் திரும்பிவிட்டது. அவற்றில் நான்கு மாதங்கள் புனிதமானவை. துல்கஃதா, துல்ஹஜ், முஹர்ரம் ஆகிய மூன்று (மாதங்கள்) அவைகளில் தொடராக வரக்கூடியவை, மற்றொன்று ஷஃபானுக்கும், ஜமாதா (ஜமாதல் ஆகிர்) விற்கும் இடையில் இருக்கும் ரஜபு (மாத) மாகும். எனக் கூறுகின்றார்கள். (நூல்:புகாரி :4662). இதன் மூலம் முஹர்ரம் மாதம் எவ்வளவு சிறப்பு வாய்ந்தது என்பதை விளங்கிக் கொள்ளலாம்.

ஆஷூரா நோன்பும் அதன் சட்டமும்

முஹர்ரம் மாதம் பிறை பக்தாவது நாள் நோற்கப்படுகின்ற நோன்பிற்கு ஆஷூரா நோன்பு எனப்படும். இதனை நபிகள் நாயகம் (ஃ) அவர்கள் மக்காவிளும், மதீனாவிடம் ஹிஜ்ரத் வந்த போது அவர்களும், அவர்களின் தோழர்களும் கடமையாக நோற்று வந்துள்ளனர். ஹிஜ்ரி இரண்டாம் ஆண்டு ரமலான் நோன்பு கடமையாக்கப்பட்டதும் முஹர்ரம் நோன்பை அவர்களில் விரும்பியவர் நோற்கவும், விரும்பியவர் விட்டுவிடவும் அனுமதியளித்தனர். இதனால் ஆரம்ப காலத்தில் கட்டாயம் நோற்றாக வேண்டுமென்ற நிலை மாற்றப்பட்டு, சுன்னத்தான நோன்புகளின் வரிசையில் இடம் பெற்றுள்ளது. எனவே இது சுன்னத்தான நோன்புகளில் உள்ளவை என்பதை நாம் விளங்கிக் கொள்ள வேண்டும். அன்னை ஆயிஷா (ஃ) அவர்கள் அறிவிக்கின்றார்கள்:

كان يوم عاشوراء تصومه قريش في الجاهلية فلما قدم المدينة صامه وأمر بصيامه فلما فرض

رمضان ترك يوم عاشوراء ومن شاء صامه ومن شاء أفطر. (بخاري)

குரைஷிகள் ஆஷூரா தினத்தில் நோன்பு நோற்போராக இருந்தனர், நபிகள் நாயகம் (ஃ) அவர்களும் அதனை (மக்காவில்) நோற்றுவந்தார்கள், மதீனாவிடம் (ஹிஜ்ரத்) வந்த போது அதனை



நோற்பதுடன், தமது தோழர்களுக்கும் அதை நோற்குமாறு கட்டளைமிட்டார்கள். ரமலான் நோன்பு விதியாக்கப்பட்டதும் ஆறூரா நோன்பை விட்டு விட்டனர். (அவர்களில்) விடும்பியவர் நோற்றனர், விடும்பியோர் நோற்காது விட்டுவிட்டனர். (புகாரி). இப்போது அப்பாஸ் (ஃ) அவர்கள் அறிவிக்கும் செய்தியில்:

قدم النبي صلى الله عليه وسلم المدينة فوجد اليهود صياما يوم عاشوراء، قال: ما هذا اليوم الذي تصومونه؟ قالوا: هذا يوم عظيم أنجى الله موسى وقومه من عدوهم وغرق فرعون وقومه، فصامه موسى شكرا فحنن نصومه، قال: " فحنن أحق وأولى بموسى منكم فصامه وأمر بصيامه. (مسلم).

நபிகள் நாயகம் (ஃ) அவர்கள் மதீனாவிற்கு வந்த போது (அங்குள்ள) யூதர்கள் ஆறூரா தினத்தில் நோன்பு நோற்பதை அவதானித்தார்கள், அப்போது நீங்கள் நோன்பு நோற்கின்ற இந்த தினம் என்ன தினம்? என அவர்களிடம் வினவினார்கள், அவர்கள் இது ஒரு மகத்தான தினம், (இதில்தான்) அல்லாஹ் மூலாவையும், அவரது சமூகத்தாரையும், அவர்களின் எதிர்ப்பிடமிருந்து பாதுகாத்தான், ஃபிர்அன்னையும் அவனது சேனையையும் (நைல் நதியில்) மூழ்கடித்தான், இத்தினத்தில் (இறைவனுக்கு) நன்றி செலுத்துவதற்காக மூலா (ஃ) அவர்கள் நோன்பு நோற்றார்கள். நாமும் அந்த நோன்பை நோற்கின் றோம் என்றனர். உங்களை விட மூலாவிற்கு அதிக உரிமையுடையோரும், நெருக்கமுடையோரும், நாமே எனக் கூறிய நபிகள் நாயகம் (ஃ) அவர்கள் அதை நோற்றதோடு, (தமதுதோழர்களுக்கும்) அதை நோற்குமாறு கட்டளைமிட்டார்கள். என அறிவிக்கப்பட்டுள்ளது. (நூல்: முஸ்லிம்)

### எவ்வாறு நோற்க வேண்டும் ?

நபி (ஃ) அவர்களாலும், அவர்களின் தோழர்களாலும் மேற்படி நோன்பு முஹர்ரம் பிறை பத்தில் நோற்கப்பட்டு வந்திருப்பதை மேலே எடுத்துக்காட்டிய நபி மொழிகள் உறுதி செய்கின்றன. இந்த நிலை நபி (ஃ) அவர்கள் மரணிப்பதற்கு முன்னுள்ள ஆண்டு வரை தொடர்ந்துள்ளது. நபிகள் நாயகம் (ஃ) அவர்கள் ஹிஜ்ரி 11 - ம் வருடம் மரணித்தார்கள் என்பதை நாமறிவோம். அதே போன்று மேற்படி தினத்தில் யூதர்களும் இந்த நோன்பை நோற்று வந்திருக்கின்றனர். மார்க்கம் தொடர்பான காரியங்களில் யூதர்களுக்கு மாற்றம் செய்யும் பொதுவியை நபிகள் நாயகம் (ஃ) அவர்கள் தமது வாழ்வில் கடைப்பிடிப்பது வழக்கமான ஒரு நடை முறையாகவும் காணப்படுகின்றது. அவர்கள் மரணிக்க விருந்த ஆண்டில் நபித்தோழர்களில் சிலர் நபிகள் நாயகம் (ஃ) அவர்களிடம்:

يا رسول الله ! إنه يوم تعظمه اليهود والنصارى ، (مسلم) وفي رواية له أيضا: قال ﷺ لئن بقيت إلى قابل لأصومن التاسع . فيقول ابن عباس (رض) : فلم يأت العام المقبل حتى توفي رسول الله صلى الله عليه وسلم. (مسلم) .

அல்லாஹ்வின் தூதரே! இது யூத, கிறிஸ்தவர்கள் கௌரவிக்கும் ஒரு தினமாச்சே! (நாம் அவர்களை அதில் ஒத்திருக்கலாமா) என்றனர்? நான் எதிர் வரும் வருடம் (உயிருடன்) இருந்தால் ஒன்பதிலும் நோற்பேன். எனக் கூறிய நபிகள் நாயகம் (ஃ) அவர்கள் அடுத்த ஆண்டு வருமுன் மரணித்துவிட்ட தாக இப்போது அப்பாஸ் (ஃ) அவர்கள் அறிவிக்கின்றார்கள். (நூல்:முஸ்லிம்.) எனவே முஹர்ரம் மாத நோன்பு நோற்பது அம்மாதத்தின் பிறை ஒன்பது, பிறை பத்து ஆகிய தினங்களில் நபிகள் நாயகம் (ஃ) அவர்கள் அங்கீகரித்த நடைமுறையாகும் என்பதை இதன் மூலம் விளங்கிக் கொள்ளலாம். அதே நேரம் பிறை 10, பிறை 11 ஆகிய தினங்களில் நோற்பதாலும் இந்த நோன்பு சேல்லுபடியாகும் என அறிஞர்கள் கூறுகின்றனர்.

### முஹர்ரம் மாத நோன்பின் சிறப்பு

நபிகள் நாயகம் (ஸல்) அவர்கள் கூறியதாக ஆபூஹுரரை (ரஹி) அவர்கள் அறிவிக்கின்றார்கள்,

أفضل الصيام بعد رمضان شهر الله احرم وأفضل الصلاة بعد الفريضة صلاة الليل . (مسلم)

ரமலானுக்குப்பின் சிறந்த நோன்பு அல்லாஹ்வின் மாதமான புனித முஹர்ரம் மாத நோன்பாகும், கடமையான தொழுகைக்குப்பின் சிறந்த தொழுகை இரவுத் தொழுகையாகும். (நூல்:முஸ்லிம்).

عن أبي قتادة رضي الله أن رسول الله صلى الله عليه وسلم سئل عن صوم عاشوراء فقال: " يكفر السنة الماضية" رواه مسلم.

அல்லாஹ்வின் தூதர் (ஃ) அவர்களிடம் ஆறூரா தினத்தின் நோன்பு பற்றி வினவப்பட்ட போது சேன்ற வருடத்தின் பாவங்களுக்கு பரிகாரமாகும். என பதிலளித்தார்கள். அறிவிப்பவர் அபூ கதாதா (ஃ) அவர்கள் (நூல்: முஸ்லிம்). இதன் மூலம் ரமலானுக்குப்பின் நோன்பு நோற்பதற்கு சிறந்த மாதமாக முஹர்ரம் மாதம் இருப்பதை விளங்கிக் கொள்ளலாம்.

### மேற்படி ஹதீஸ்களிலிருந்து பெறப்படும் பயன்கள் சில:

1. முஹர்ரம் மாதத்தின் 9 வது, 10, வது தின நோன்புகள் அல்லாஹ்வின் தூதர் அங்கீகரித்த கன்னதான நோன்புகளின் வரிசையில் இடம் பெறுதல்.
2. அல்லாஹ்வின் மாதம் என்ற சிறப்பு பெயர் பெற்ற புனித முஹர்ரம் மாதத்தில் அது நோற்கப்படுதல்.
3. சேன்று போன வருடத்தின் சிறு பாவங்களுக்கான பரிகாரமாக அது அமைதல்.
4. துக்ககரமான நிகழ்வுகளிலிருந்து காப்பற்றப்பட்ட பின்னர் நோன்பின் மூலம் அல்லாஹ்வுக்கு நன்றி செலுத்தி, வழிபடுதல்.
5. மார்க்க விடயங்களில் யூத, கிறிஸ்தவர்களுக்கு மாற்றம் செய்தல். (அல்லாஹ் மிக அறிந்தவன்).

### தவறான நடை முறை

முஸ்லிம்கள் என தம்மைக் கூறிக்கொள்ளும் ஷீஆப்பிரவினர் ஹுசைன் (ஃ) அவர்கள் இந்த தினத்தில் கோலை செய்யப்பட்டார்கள் என்ற காரணத்தை முன்வைத்து நபி (ஃ) அவர்களும், அவர்களின் வழிவந்த தோழர்களும் கடைப்பிடித்த நோன்பை விட்டுவிட்டு அதற்கு மாற்றமாக துக்கம் அனுபவிப்பதையும், கர்பன போரில் வீரமரணமடைந்த ஹுசைன் (ஃ) அவர்களை தாம் அதிகமாக நேசிப்போர் எனக் கூறிக் கொண்டு இத்தினத்தில் தமது சிறு குழந்தைகளின் தலைகளை மீது பாரமான இரும்புக்கம்பிகளால் அடித்து, இரத்தம் சிந்துதையும், பாவமறியா பச்சளம் பாலகர்களை மார்க்கத்தின் பெயரால் நோவிப்பதையும், பெண்கள் மாற்பகங்களில் அறைந்து கொண்டு ஒப்பாரி வைத்து அழுவதையும் அவதானிக்க முடிகின்றது. இது நபிகள் நாயகம் (ஃ) அவர்களோ, அவர்களின் தோழர்களோ அங்கீகரிக்காத புதிய வழிமுறையுமாகும். இதை விடுத்து நோன்பைக் கடைப்பிடிப்பதால் உள்ள நன்மைகளை அடைந்து கொள்ள முயற்சி செய்வோம், எல்லாம் வல்ல அல்லாஹ் நம் அனைவருக்கும் அருள் செய்யப் போதுமானவன். அல்லாஹ் நபிகள் நாயகம் (ஃ) அவர்கள் மீது ஸலவாத்தும், ஸலாமும் சொல்வானாக!